

॥ బ్రహ్మ కృత విష్ణుస్తోత్రమ్ ॥

నమామి సర్వం సర్వేశమనంతమజమవ్యయమ్ ।  
లోకధామ ధరాధారమప్రకాశమభేదినమ్ ॥ 1 ॥

నారాయణమణీయాంసమశేషాణామణీయసామ్ ।  
సమస్తానాం గరిష్ఠం చ భూరాదీనాం గరీయసామ్ ॥ 2 ॥

యత్ర సర్వం యతః సర్వముత్పన్నం మత్పురస్సరమ్ ।  
సర్వభూతశ్చ యో దేవః పరాణామపి యః పరః ॥ 3 ॥

పరః పరస్మాత్పురుషోత్పరమాత్మస్వరూపధృక్ ।  
యోగిభిశ్చిన్త్యతే యోఽసౌ ముక్తిహేతోర్ముముక్షుభిః ॥ 4 ॥

సత్త్వాదయో న సన్తిశే యత్ర చ ప్రాకృతా గుణాః ।  
స శుద్ధః సర్వశుద్ధేభ్యః పుమానాద్యః ప్రసీదతు ॥ 5 ॥

కలాకాష్టాముహూర్తాదికాలసూత్రస్య గోచరే ।  
యస్య శక్తిర్న శుద్ధస్య స నో విష్ణుః ప్రసీదతు ॥ 6 ॥

ప్రోచ్యతే పరమేశో హి యః శుద్ధోఽప్యపచారతః ।  
ప్రసీదతు స నో విష్ణురాత్మా యః సర్వదేహినామ్ ॥ 7 ॥

యః కారణం చ కార్యం చ కారణస్యాపి కారణమ్ ।  
కార్యస్యాపి చ యః కార్యం ప్రసీదతు స నో హరిః ॥ 8 ॥

కార్యకార్యస్య యత్కార్యం తత్కార్యస్యాపి యః స్వయమ్ ।  
తత్కార్యకార్యభూతో యస్తతశ్చ ప్రణతాః స్మ తమ్ ॥ 9 ॥

॥ ఇతి బ్రహ్మకృత విష్ణుస్తోత్రే నవశ్లోకాః ॥

అథ పద్మావతీస్తోత్రమ్

విష్ణుపత్ని జగన్మాతః విష్ణువక్షఃస్థలస్థితే ।  
పద్మాసనే పద్మహస్తే పద్మావతి నమోఽస్తుతే ॥ 1 ॥

వేంకటేశప్రీయే పూజ్యే క్షీరాబ్ధితనయే శుభే ।  
పద్మే రమే లోకమాతః పద్మావతి నమోఽస్తుతే ॥ 2 ॥

కళ్యాణీ కమలే కాంతే కళ్యాణపురనాయికే ।  
కారుణ్యకల్పలతికే పద్మావతి నమోఽస్తుతే ॥ 3 ॥

సహస్రదళపద్మస్తే కోటిచంద్రనిభాననే ।  
పద్మపత్రవిశాలాక్షి పద్మావతి నమోఽస్తుతే ॥ 4 ॥

సర్వజ్ఞే సర్వవరదే సర్వమంగళదాయని ।  
సర్వసమ్మానితే దేవి పద్మావతి నమోఽస్తుతే ॥ 5 ॥

సర్వహృద్దహరావాసే సర్వపాపభయాపహే ।  
అష్టైశ్వర్యప్రదే లక్ష్మి పద్మావతి నమోఽస్తుతే ॥ 6 ॥

దేహి మే మోక్షసామ్రాజ్యం దేహి త్వత్పాదదర్శనం ।  
అష్టైశ్వర్యం చ మే దేహి పద్మావతి నమోఽస్తుతే ॥ 7 ॥

నక్రశ్రవణనక్షత్రే కృతోద్వాహమహోత్సవే ।  
కృపయా పాహి నః పద్మే త్వద్భక్తిభరితాన్ రమే ॥ 8 ॥

ఇందిరే హేమవర్ణాభే త్వాం వందే పరమాత్మికాం ।  
భవసాగరమగ్నం మాం రక్ష రక్ష మహేశ్వరీ ॥ 9 ॥

కళ్యాణపురవాసిన్వై నారాయణ్యై శ్రియై నమః ।  
శృతిస్తుతిప్రగీతాయై దేవదేవ్యై చ మంగళమ్ ॥ 10 ॥

ఇతి పద్మావతిస్తోత్రమ్

---

అథ క్షమా ప్రార్థనా : యదక్షరపదభ్రష్టం, మాత్రాహీనం చ యద్భవేత్ ।  
తత్సర్వం క్షమ్యతాం దేవ, నారాయణ నమోఽస్తుతే ॥

అథ భగవత్సమర్పణమ్ :  
కాయేన వాచా మనసేంద్రియైర్వా బుద్ధ్యాత్మనా వా ప్రకృతేస్స్వభావాత్ ।  
కరోమి యద్యత్సకలం పరస్మై నారాయణాయేతి సమర్పయామి ॥

అథ మంగళమ్ : శ్రియః కాంతాయ కళ్యాణనిధయే నిధయేఽర్థినామ్ ।  
శ్రీవేంకటనివాసాయ, శ్రీనివాసాయ మంగళమ్ ॥

